

वर्ल्ड पावर के 80 प्रतिशत भागीदार राष्ट्राध्यक्षों का भारत आगमन शुरू हुआ

जो बाइडन व ऋषि सुनक की अगवानी खुद प्रधानमंत्री मोदी ने की, इटली व जॉर्जिया के राष्ट्राध्यक्ष शुक्रवार सुबह ही दिल्ली पहुँच गये

नई दिल्ली, 8 सितम्बर दुनिया की 80 प्रतिशत ताकत रखने वाले राष्ट्राध्यक्षों का भारत आगमन शुरू हो चुका है। जी20 शिखर सम्मेलन के मद्देनजर राजधानी में चप्पे-चप्पे पर सुरक्षाबलों को तैनात कर सुरक्षा के पुख्ता इंतजाम किए गए हैं। राष्ट्रपति जो बाइडन व ब्रिटिश प्रधानमंत्री ऋषि सुनक की अगवानी खुद प्रधानमंत्री मोदी ने की। इटली व जॉर्जिया के राष्ट्राध्यक्ष शुक्रवार सुबह ही दिल्ली पहुँच गये।

चार देशों रूस, चीन, स्पेन और मैक्सिको राष्ट्राध्यक्ष नहीं आयेंगे। जी-20 के इतिहास में यह पहला मौका है, जब चीन के राष्ट्रपति शी जिनिपिंग इसमें शामिल नहीं हो रहे हैं। राष्ट्रपति पुतिन के नहीं आने के कारण अभी ज्ञात नहीं है। स्पेन और मैक्सिको के राष्ट्राध्यक्ष कोविड पॉजिटिव होने के कारण जी-20 समिट में नहीं आ पायेंगे।

30 से अधिक राष्ट्रों के राष्ट्राध्यक्ष व शीर्ष राजनेता, दुनिया के 14 शीर्ष

■ **चार देशों रूस, चीन, स्पेन और मैक्सिको राष्ट्राध्यक्ष नहीं आयेंगे।**

■ **जी-20 के इतिहास में यह पहला मौका है, जब चीन के राष्ट्रपति शी जिनिपिंग इसमें शामिल नहीं हो रहे हैं। राष्ट्रपति पुतिन के नहीं आने के कारण अभी ज्ञात नहीं है। स्पेन और मैक्सिको के राष्ट्राध्यक्ष कोविड पॉजिटिव होने के कारण जी-20 समिट में नहीं आ पायेंगे।**

संगठनों के प्रमुखों को जी-20 समिट में शामिल होने की संभावना है। जिन राष्ट्राध्यक्षों का भारत आगमन तय हो चुका है उनका विवरण इस प्रकार है- अमेरिका के राष्ट्रपति जो बाइडन, ब्रिटिश प्रधानमंत्री ऋषि सुनक, जापान के प्रधानमंत्री कोशीदा फूमियो, कैंनेडा के प्रधानमंत्री जस्टिन ट्रूडो, फ्रांस के राष्ट्रपति इमैनुएल मैक्रॉं, ऑस्ट्रेलिया के प्रधानमंत्री एंथनी अल्बनीज़, जर्मनी की चांसलर ओलाफ स्कॉलज़, दक्षिण कोरिया के राष्ट्रपति यून सुक योल, दक्षिण

अफ्रीका के राष्ट्रपति सिरिल रामफोसा व तुर्की के राष्ट्रपति तैय्यप एर्दोगन आदि। इसके अतिरिक्त भारत ने बांग्लादेश, नीदरलैंड, ईजिप्ट, मॉरिशस, नाइजीरिया, ओमान, सिंगापोर, स्पेन औ यू.ए.ई आदि देशों को भी आमंत्रित किया है। आधिकारिक सूत्रों ने बताया कि लुटियंस जेन ही नहीं पूरी दिल्ली इस वक्त हाई अलर्ट पर है। जमीन से लेकर ड्रोन तक से दिल्ली के कई इलाकों की निगरानी की जा रही है। इसके साथ ही जिन 16 होटलों में विदेशी मेहमानों को

ठहरने की व्यवस्था की गई है उन होटलों की निगरानी के लिए विशेष प्रबंध किए गए हैं। उन्होंने कहा कि कार्यक्रम स्थल प्रगति मैदान की सुरक्षा के लिए विशेष पुलिस आयुक्त स्तर के अधिकारी कमान संभाल रहे हैं जबकि पुलिस उपायुक्त स्तर के अधिकारी होटलों में कैप कमांडर के रूप में काम तैनात हैं। सुरक्षा सुनिश्चित करने के लिए हर आवश्यक उपाय किए गए हैं।

सुरक्षा के लिहाज से दिल्ली में 50 हजार पुलिस के जवानों को तैनात किया गया है। सुरक्षा में तैनात पुलिसकर्मियों के लिए खास वर्दी तैयार की गई है। इसके साथ ही एंटी टेरर स्कॉड भी तैनात की गई है। शिखर सम्मेलन का सुरक्षित और सुचारू संचालन सुनिश्चित करने के लिए राष्ट्रीय राजधानी में रणनीतिक स्थानों पर त्वरित प्रतिक्रिया टीमों (क्यू.आर.टी.), एन्बुलेंस और अग्निशमन रोबोट जैसे उन्नत अग्निशमन तंत्र की तैनाती सहित सुरक्षा उपायों को लागू किया गया है।

शेख हसीना ने की मोदी से मुलाकात

नई दिल्ली, 8 सितम्बर (वार्ता)। जी-20 शिखर सम्मेलन में शामिल होने यहां पहुंची बंगलादेश की प्रधानमंत्री शेख हसीना ने बैठक शुरू होने से पहले यहां प्रधानमंत्री नरेंद्र मोदी से मुलाकात करके द्विपक्षीय वार्ता की।

शेख हसीना ने दिल्ली पहुंचने के बाद आज शाम प्रधानमंत्री आवास में मोदी से मुलाकात करके द्विपक्षीय और क्षेत्रीय मुद्दों पर वार्ता की। समझा जाता है कि बैठक के दौरान दोनों नेताओं ने जी-20 के एजेंडें पर भी चर्चा की।

इससे पहले जी-20 सम्मेलन में हिस्सा लेने पहुंची हसीना का यहां इंदिरा गांधी हवाई अड्डा पहुंचने पर रेल राज्यमंत्री दर्शन जरदोश ने स्वागत किया। बंगलादेश जी-20 का सदस्य नहीं है लेकिन भारत ने उसे विशेष अतिथि के रूप में सम्मेलन में आमंत्रित किया है।

जो बाइडन का भारत में जोरदार स्वागत, प्र.मंत्री मोदी के साथ हुई द्विपक्षीय बैठक

नई दिल्ली, 8 सितम्बर जी-20 शिखर सम्मेलन में भाग लेने के लिए अमेरिकी राष्ट्रपति जो बाइडन शुक्रवार शाम को राष्ट्रीय राजधानी दिल्ली पहुंचे। बाइडन की शुक्रवार को ही मोदी के साथ द्विपक्षीय बैठक भी हुई। अमेरिका से दिल्ली पहुंचने के बाद जो बाइडन एयरपोर्ट से ही सीधे प्रधानमंत्री आवास गए। दोनों नेताओं के बीच गवब की केमिस्ट्री दिखाई दी। पी.एम. आवास पहुंचे जो बाइडन ने सबसे पहले प्रधानमंत्री मोदी से हाथ मिलाया और फिर उनके कंधे पर भी अपना हाथ रखा। दोनों पी.एम. आवास के गलियारे में आपस में बात करते हुए नजर आए। दोनों की मुलाकात के दौरान भारतीय परंपरा की भी झलक दिखाई दी।

अमेरिकी राष्ट्रपति जो बाइडन के प्रधानमंत्री आवास पहुंचने के बाद का

■ **प्रधानमंत्री आवास पहुंचे जो बाइडन ने सबसे पहले प्रधानमंत्री मोदी से हाथ मिलाया और फिर उनके कंधे पर भी अपना हाथ रखा।**

वीडियो सामने आया है। बाइडन के गाड़ी से उतरते ही पी.एम. मोदी उनके पास पहुंचे और फिर दोनों ने एक-दूसरे से हाथ मिलाया। इस दौरान, दोनों ने बात भी की। कुछ देर बाद गलियारे में दोनों नेता आपस में बात करते हुए आगे की ओर बढ़े। इसके बाद जहां यह बैठक होनी थी, वहां दोनों ने पहुंचे। इसके बाद बाइडन और मोदी की जी-20 से इतर यह द्विपक्षीय बैठक शुरू हुई। बैठक खत्म होने के बाद

प्रधानमंत्री कार्यालय की ओर से जारी बयान में कहा गया, प्रधानमंत्री मोदी, अमेरिकी राष्ट्रपति जो बाइडन ने कई मुद्दों पर चर्चा की, इससे भारत, अमेरिका के बीच संबंध और प्रगाढ़ होंगे।

अमेरिकी राष्ट्रपति के एयर फोर्स वन विमान में उनके साथ अमेरिका के राष्ट्रीय सुरक्षा सलाहकार जैक सुलिवान, डिप्टी चीफ ऑफ स्टॉफ जेन ओमैली डिल्लोन, ओवल ऑफिस ऑपरेशंस की निदेशक एनी टॉमासिनी, प्रेस सचिव कैरीन ज्यां-पियरे और सामरिक संचार के लिए एन.एस.सी. समन्वयन जॉन किर्बी भी आए हैं। इसके अलावा उनके साथ एक बड़ा प्रतिनिधिमंडल भी जी-20 सम्मेलन के लिए आया है। अमेरिका के राष्ट्रपति जी20 शिखर सम्मेलन की सफलता को लेकर उसुकु दिखाई दिए।

मांगरोल कांग्रेस ...

(प्रथम पृष्ठ का शेष)

मांगरोल में कांग्रेस का मंडल अध्यक्ष था। मृतक के भतीजे श्याम सुंदर ने बताया कि उनके गांव में शनिवार को पटवार घर का उद्घाटन किया जाना था। इसके लिए चाचा मेहताब सिंह मनियां करबे में टेंट का सामान लेने गए थे। उसी समय अचानक मोटरसाइकिलों पर आए करीब 11 लोगों ने मेहताब सिंह को धरलिया एवं अंधाधुंध फायरिंग कर दी। कई गोलीयार लगने से उनके मेहताब सिंह की मौके पर ही मौत हो गई।

घटना के बाद मौके पर मौजूद परिजन मेहताब को लेकर जिला अस्पताल धौलपुर पहुंचे, जहां उसे मृत घोषित करते हुए शव को मोर्चरी की रखवा दिया। अस्पताल पहुंचे मृतक के परिवार ने बताया कि 20 साल पहले से ही चुनाव को लेकर मृतक और आरोपी पक्ष के बीच चुनावी रंजिश चली जा रही है। जिसको लेकर दोनों पक्षों में कई बार टकराव भी हुआ है। मांगरोल कांग्रेस मंडल अध्यक्ष मेहताब सिंह गुर्जर की हत्या के बाद इलाके में तनाव बना हुआ है। वहीं मृतक कर शव को अस्पताल की मोर्चरी में रखवाने के बाद पुलिस बल तैनात किया गया है।

प्रियंका की ...

(प्रथम पृष्ठ का शेष)

जनसभा को सम्बोधित करेंगे। प्रियंका गाँधी की यात्रा के संबंध में 9 सितम्बर को प्रदेश कांग्रेस के वार रूम, 7, हॉस्पिटल रोड, जयपुर, पर अखिल भारतीय कांग्रेस कमेटी के संगठन महासचिव के. सी. वेणुगोपाल प्रमुख कांग्रेसजनों की महत्वपूर्ण बैठक लगे तथा संगठनात्मक कार्यों पर विस्तृत चर्चा करेंगे। बैठक में राजस्थान प्रभारी सुखजिंदर सिंह रंधावा, प्रदेश कांग्रेस अध्यक्ष गोविंद सिंह डोटारसरा, मुख्यमंत्री अशोक गहलोत, सहप्रभारी काजी निजामुद्दीन, अमृता धवन और वीरेंद्र सिंह राठौड़ अन्य वरिष्ठ नेता शामिल होंगे।

लोकसभा चुनाव ...

(प्रथम पृष्ठ का शेष)

हुई है। सूत्रों ने कहा कि आगामी दिनों में मुद्दे तेजी से आगे बढ़ेंगे ताकि विपक्ष के गति बनी रहे और नरेन्द्र मोदी सरकार के खिलाफ एक प्रभावी अभियान चल सके। सी.पी.आई. के महासचिव डॉ. राजा ने कहा, विधानसभा चुनाव नजदीक है। इंडिया गठबंधन की पार्टियां साथ मिलकर सीटों के बंटवारे की व्यवस्था कर सकती है ताकि भाजपा को संगठित होकर चुनौती दी जा सके।”

‘सरकार का झूठ व कुप्रबंध ...

(प्रथम पृष्ठ का शेष)

इन्स्टीट्यूट ऑफ पॉपुलेशन के निदेशक को निलम्बित कर दिया था। ज्ञातव्य है कि यही इन्स्टीट्यूट एन.एफ.एस.एस. करता है। सरकार ने एन.एफ.एस.एस.-6 के बाद एनीमिया का मामल रोक दिया है।

रमेश ने कहा कि मोदी सरकार ने संसद को बताया था कि अनियोजित लॉकडाउन के कारण हजारों किलोमीटर पैदल चलकर अपने घर जा रहे मजदूरों की मौतों के आँकड़े उपलब्ध नहीं हैं, कोविड-19 योद्धाओं की मौतों

की आँकड़े नहीं हैं तथा किसानों द्वारा की गई आत्म हत्याओं के आँकड़े सरकार के पास उपलब्ध नहीं हैं।

कांग्रेस नेता ने कहा कि आँकड़ों को दबाने के हर एक मामले के जरिये, मोदी सरकार अपनी असफलताओं को ढ़क रही है।

रमेश ने कहा कि एन.डी.ए. सरकार की एक बहत बड़ी असफलता 10 साल बाद होने वाली जगणगना, जो 2021 में होनी थी, को न कराना था। इस बात पर जोर देते हुये कि जी-20 सम्मेलन, जिसकी रोडेशनल अध्यक्षता भारत कर रहा है, आज दिल्ली में शुरू हो गई हैं, कांग्रेस नेता ने कहा जी-20 के प्रत्येक देश ने, कोविड-19 के बावजूद, जगणगना कराई थी। जगणगना कराने वाले देशों में इन्डोनेशिया, ब्राज़ील तथा दक्षिण अफ्रीका जैसे विकासशील देश भी शामिल हैं।

रमेश ने कहा कि जगणगना न

कराये जाने के कारण, करीब 14 करोड़ भारतवासी राष्ट्रीय खाद्य सुरक्षा अभिनियम के तहत उन्हें मिलने वाली निःशुल्क खाद्य-सामग्री के हक से वंचित रह गये। उन्होंने एन.डी.ए. सरकार को “ना डाटा अवेलेबल” गठबंधन बताया।

कांग्रेस ने एक बयान में कहा, “सर्वाधिक आबादी वाले ओ.बी.सी. समुदाय की गणना, श्रेणीकरण तथा लक्षण-वर्णन सुनिश्चित किये बिना, सभी भारतीयों के लिये समुचित विकास तथा सामाजिक न्याय सुनिश्चित करना असंभव है। हम “समानता, न कि दवा” (पैरिटी, नॉट चैरिटी) के सिद्धांत में दृढ़ विश्वास रखते हैं तथा इसके लिये जातिगत जगणगना अत्यावश्यक है।”

राष्ट्रीय जातिगत जगणगना की माँग करने का कांग्रेस का निर्णय इस बात का संकेत है कि विपक्षी गठबंधन इंडिया इसे एक बड़ा चुनावी मुद्दा बनाने जा रहा है।

प्रधानमंत्री ऋषि सुनक को रूद्राक्ष और गीता भेंट की

नई दिल्ली, 8 सितंबर (वार्ता)। केंद्रीय मंत्री अश्विनी कुमार चौबे ने ब्रिटेन के प्रधानमंत्री ऋषि सुनक का शुक्रवार को पालम हवाई अड्डे पर स्वागत करते हुए रूद्राक्ष, श्रीमद्भागवत गीता और हनुमान चालीसा भेंट की। चौबे ने जी 20 शिखर सम्मेलन में भाग लेने यहाँ पहुंचे सुनक का हवाई अड्डे पर ‘जय सियाराम’ से अभिवादन किया। केंद्रीय मंत्री ने सुनक को बताया कि वह बिहार के बक्सर से सांसद हैं। बक्सर आध्यात्मिक रूप से प्राचीन काल से ही प्रसिद्ध नगर है जहां भागवान राम और उनके भाई लक्ष्मण ने गुरु महर्षि विश्वामित्र से शिक्षा-दीक्षा ली थी और ताड़का वध किया था। इस दौरान सुनक ने भारत की आध्यात्मिक एवं सांस्कृतिक गाथा को उलसाह से सुना। उन्होंने कहा कि भारत की धरती आपकी पूर्वजों की धरती है। आपके यहां आने से सभी काफ़ी उत्साहित हैं। केंद्रीय मंत्री ने अयोध्या बक्सर सहित मां जानकी के जन्म स्थान सीतामढ़ी और बांका के मंदार पर्वत की आध्यात्मिक संस्कृति से भी सुनक और उनकी पत्नी को अवगत कराया। उन्होंने सुनक को रूद्राक्ष, श्रीमद्भागवत गीता और हनुमान चालीसा भेंट की।

मणिपुर में हिंसा उग्र हुई, एक व्यक्ति की मौत, 50 गम्भीर रूप से घायल हुये

एक समुदाय के हथियारबंद बदमाशों ने दूसरे समुदाय पर भारी गोलीबारी की

इंफाल, 8 सितंबर (वार्ता)। मणिपुर के काकचिंग जिले के पाल्लेल में फिर से भड़की हिंसा में शुक्रवार को एक समुदाय विशेष के हथियारबंद बदमाशों ने दूसरे समुदाय पर हमला कर दिया जिसमें एक व्यक्ति की मौत हो गयी और करीब 50 अन्य घायल हो गये। एक व्यक्ति की गोली मारकर हत्या कर दी और इस हमले 50 अन्य गंभीर रूप से घायल हो गए। पुलिस ने कहा कि हमलावरों को गोलीबारी में एक व्यक्ति गंभीर रूप से घायल हो गया जिसकी बाद में मौत हो गयी। उसकी पहचान जितेन के रूप में हुई है।

उन्होंने बताया कि हमलावरों ने भारी गोलीबारी की जिसमें 50 से अधिक लोग घायल हो गए। अधिकांश

■ **हमले से आक्रोशित होकर आस-पास के इलाकों के लोग इकट्ठे हो गए और उन्होंने हमले का विरोध किया तथा उस क्षेत्र की ओर मार्च करने की कोशिश की जहां गोलीबारी शुरू हुई थी। असम राइफल ने, हालांकि, समय रहते लोगों को रोक दिया। हमले का विरोध करने वालों में अधिकतर महिलाएं थीं।**

घायलों को काकचिंग के जीवन अस्पताल में भर्ती किया गया है। हमले से आक्रोशित होकर आस-पास के इलाकों के लोग इकट्ठे हो गए और उन्होंने हमले का विरोध किया तथा उस क्षेत्र की ओर मार्च करने की कोशिश की जहां गोलीबारी शुरू हुई थी। असम राइफल ने हालांकि समय रहते लोगों को रोक दिया। हमले का विरोध करने वालों में

अधिकतर महिलाएं थीं। अनुबन लूप (टकडाल) जिले के शौबल और काकचिंग में मणिपुर हिंसा को नियंत्रित करने में राज्य सरकार की विफलता के विरोध में शुक्रवार और शनिवार को जनता कर्फ्यू का आह्वान किया है। मणिपुर के मुख्य सचिव विनीत जोशी ने टकडाल से कर्फ्यू हटाने की अपील की है।

‘यू.एन. में संगठनात्मक बदलावों के बिना अब काम नहीं चल सकता’

यू.एन. महासचिव एंटोनियो गुटेरस ने यू.एन. में भारत की स्थाई सदस्यता के दावे का खुलकर समर्थन किया

नयी दिल्ली, 8 सितंबर (वार्ता)। संयुक्त राष्ट्र महासचिव एंटोनियो गुटेरस ने संयुक्त राष्ट्र सुरक्षा परिषद तथा अन्य बहुपक्षीय अंतर्राष्ट्रीय संस्थानों को मौजूदा समय में पूरी तरह अप्रासंगिक करार देते हुए इनमें सुधारों की जोरदार वकालत की है और कहा है कि अब इसमें देरी नहीं की जानी चाहिए।

गुटेरस ने जी-20 शिखर सम्मेलन की पूर्व संस्था पर शुक्रवार को यहां आयोजित संवाददाता सम्मेलन में उम्मीद जतायी कि इस शिखर सम्मेलन में भारत की ग्लोबल साउथ को लेकर

की गई प्रतिबद्धताओं और समग्र विकास के लक्ष्य को पूरा करने में सफलता मिलेगी। साथ ही उन्होंने कहा कि सदस्य देशों को मौजूदा चुनौतियों के समाधान से मुंह नहीं चुराना चाहिए और एकजुट होकर इनका समाधान करना चाहिए। उन्होंने कहा, ये कार्य कोई अकेला देश , क्षेत्र या समूह नहीं कर सकता। हम सबको एक परिवार की तरह मिलकर पृथ्वी को बचाने तथा हमारे भविष्य की रक्षा के लिए मिलकर कदम उठाने होंगे। उन्होंने कहा कि विकसित देशों को अपनी भूमिका निभानी होगी।

एक सवाल के जवाब में उन्होंने कहा कि भारत ने विकास को सम्मेलन के एजेंडामें बहुत आगे रखा है और वह ग्लोबल साउथ की आवाज को भी जोरदार तरीके से उठा रहा है। भारत अपने वादे पर खरा उतरा है। उन्होंने कहा कि संयुक्त राष्ट्र और अन्य बहुपक्षीय अंतर्राष्ट्रीय संस्थानों में सुधार के लिए निश्चित समय सीमा में किये जाने चाहिए और इसके लिए बिलकुल भी समय बर्बाद नहीं किया जाना चाहिए। उन्होंने कहा कि बहुपक्षीय विश्व

में सुधारों का महत्व बढ़ता जा रहा है। केवल बहुपक्षीय होने से ही शांति अपने आप स्थापित नहीं होगी।

बहुपक्षीय संस्थानों में भी सुधारों की उतनी ही जरूरत है। संयुक्त राष्ट्र सुरक्षा परिषद में आज की दुनिया की झलक नहीं दिखाई देती। इसमें द्वितीय विश्व युद्ध के समय की झलक दिखाई देती है। इन संस्थानों को आज की वास्तविकताओं के अनुसार कार्य करना होगा। सुरक्षा परिषद के लिए भी यही बात सही है। ये कार्य इन संस्थानों से नहीं किये जा सकते।

लोकसभा चुनावों...

(प्रथम पृष्ठ का शेष)

इकट्ठे कर लोकसभा चुनाव में कांग्रेस को कड़ी टक्कर देने का निर्णय लिया है।

जनता दल (एन.) नेतृत्व ने लोकसभा चुनाव के लिए भाजपा से हाथ मिलाते के बारे में अपने कई वरिष्ठ नेताओं की राय को सही बताया। जो जनता दल (एस.) 30-35 सीटों के साथ किंगमेकर बनने का सपना देख रही थी उसे केवल 19 सीटें मिलें और उसका सपना चूस-चूर हो गया।

इससे महत्वपूर्ण यह है कि कांग्रेस ने आधी से काफ़ी ज्यादा सीटें जीतीं और ऑपरेशन कमल की पुनरावृत्ति ऑपरेशन हस्त के रूप में है।

जनता दल (एस.) को अब एहराम हुआ है कि उसका राजनैतिक अस्तित्व भाजपा को समर्थन देने पर आश्रित है। पिछले लोकसभा चुनाव में उसने केवल एक सीट हासन जीती थी, जो देवगौड़ा ने अपने पते प्रज्वल रवना के लिए छोड़ी थी। लेकिन यह सीट भी खटाई में है क्योंकि कर्नाटक हाई कोर्ट ने 2019 में झूठा शपथ पत्र देने के कारण उसको अयोग्य करार दे दिया।

कश्मीर में एक आतंकी व तीन सहयोगी गिरफ्तार

श्रीनगर, 8 सितंबर (वार्ता)। जम्मू-कश्मीर में दो अलग-अलग अभियानों में एक ‘हाइब्रिड’ आतंकवादी, उसका सहयोगी और आतंकवादियों के दो सहयोगियों को गिरफ्तार किया गया है।पुलिस ने शुक्रवार को बताया कि मध्य कश्मीर के बडगाम जिले के पाखरपोरा इलाके में सेना की 53 राष्ट्रीय राइफलस और पुलिस ने मिलकर एक ‘हाइब्रिड’ आतंकवादी और उसके सहयोगी को गिरफ्तार किया।

पुलिस ने ‘हाइब्रिड’ आतंकवादी की पहचान तनवीर अहमद भट के रूप में की है और उसका सहयोगी यावर मकबूल गनई है और दोनों कारापोरा चरार-शरीफ के निवासी हैं।

पुलिस ने कहा कि दोनों दरेजिस्टर्ड फ्रंट के साथ जुड़े हुए थे, जिसे लश्कर-ए-तैयबा का एक छत्र समूह माना जाता है।पुलिस के एक प्रवक्ता ने बताया कि

प्रारंभिक जांच से पता चला है कि गिरफ्तार किए गए दोनों आतंकवादी पाखरपोरा चरार में प्रतिबंधित आतंकवादी संगठन लश्कर-ए-तैयबा/टी.आर.एफ.) के बैनर तले काम कर रहे थे। उन्होंने कहा कि उनके पास से एक पिस्तौल, एक पिस्तौल मैगजीन, नौ गोलियां और अन्य आपत्तिजनक सामग्री सहित हथियार और गोला-बारूद बरामद किया गया।

पुलिस प्रवक्ता ने कहा कि चरार-ए-शरीफ पुलिस थाने में कानून की संबंधित धाराओं के अंतर्गत माहौल दर्ज किया गया है और जांच चल रही है। एक अन्य अभियान में, दक्षिण कश्मीर के पुलवामा जिले में पुलिस ने लश्कर-ए-तैयबा से जुड़े आतंकवादी के दो सहयोगियों को गिरफ्तार किया।

पुलिस ने कहा कि विशिष्ट खुफिया जानकारी के आधार पर कार्रवाई करते

हुए, पुलवामा पुलिस ने गुदूरा पुलवामा के सेब के बगीचे की गहन तलाशी ली और आतंकवादियों के दो सहयोगियों को गिरफ्तार किया।

पुलिस ने कहा कि दोनों की पहचान महारदपोरा टरपोरा पुलवामा के सुहेल फिरदौस और वागूम पुलवामा के शाहिद गुल के रूप में की गई है।

लापता टी-79...

(प्रथम पृष्ठ का शेष)

जा रहे हैं। पोस्टमार्टम के बाद नमूने लैब में भेजे जा रहे हैं जिससे यह पता लगाया जा सके कि शावकों की मौत किस कारण हुई। मात्र 3 दिन में दो अनाथ शावकों की मौत हो जाने से वन एवं वन्य प्राणी प्रेमियों में गहरी मायूसी छाई हुई है। वन विभाग की टीम 25 दिन से लापता बाँधन को ढूँढ नहीं पायी है। कहा जा रहा है कि, दोनों शावकों की मौत का मुख्य कारण, मां से बिछड़ने के बाद उनके सामने पेट भरने की समस्या रही होगी, जिसके कारण तीनों बहुत कमजोर हो गए। इसके अलावा बाहर निकलने पर उन्हें जान का भी खतरा रहता है। मां से बिछड़ जाने के बाद शावकों की जिम्मेदारी वन विभाग की थी, जिसे वह सही ढंग से नहीं निभा पाया। शुक्रवार को फलोदी रेंज में एक पेड़ के तनों के बीच दूसरे शावक का शव मिला है।

उपचुनाव नतीजों ...

(प्रथम पृष्ठ का शेष)

सिंह को बधाई देते हुए, इसे इंडिया गठबंधन की जीत बताया है। उधर पश्चिमी बंगाल में, इंडिया ब्लॉक के दो पार्टियों-कांग्रेस और सी.पी.आई. (एम) ने मिलकर, तृणमूल कांग्रेस (टी.एम.सी.) का सामना किया था। लेकिन टी.एम.सी. के निर्मल चन्द्र रॉय सफल रहे तथा इस प्रकार इस सीट पर ममता बनर्जी की पार्टी का कब्जा हो गया।

इस प्रकार, जिन सात सीटों के लिये उपचुनाव हुए, उनमें से धनपुर, धुगुपुरी तथा बागेश्वर सीट भाजपा की झोली में गई। घोसी सीट समाजवादी पार्टी तथा झारखंड की सीट जे.एम.एम. के खाते में गई। त्रिपुरा की बौक्सागर सीट तथा केरल की पृथुपल्ली सीट पर क्रमशः सी.पी.एम. तथा कांग्रेस विजयी रही।